



Əfsanəvi abidələr ölkəsi

Birinci məqalə

Ərazisi:
1648 min kv. km
Əhalisi:
72 mln nəfər
Paytaxtı:
Tehran şəhəri
Dövlət dili:
Fars dili
Dini:
İslam
Milli pul vahidi:
Riyal

Həmişə İrani görmək arzusu ilə yaşamışam. Bəlkə də elə ona görə 2007-ci ilin martında bu istəyim gerçəkləşəndə hər şey mənə şirin bir rəyanı andırırdı.



vvləcə təyyarə ilə Bakıdan Naxçıvana uçduq. Sonra 15-20 dəqiqəlik yol qət edib Culfa şəhərinə çatdıq. Gömrükdən keçib o taylı-bu taylı Azərbaycanı birləşdirən körpüyə yaxınlaşdıq. Tarixdən keçib, bədii əsərlərdən oxuduğumuz Araz çayı üzərindəki bu həsrət, vüsal körpüsünün üstünə qədəm basanda qəribə hisslər bizi bürüdü: "doğrudanmı bu yuxu deyil?!"

... İrana birinci dəfə getdiyimdən hər şey mənə son dərəcə maraqlı gəlirdi. Bütün gözəllikləri öz gözürümle görməyə can atırdım. İlk qədəm qoyduğumuz şəhər Ələmdar idi. Səfərimiz Novruz bayramına təsadüf etdiyindən İranın küçə və ziyarətgahlarında həmişə bir qələbəliklə rastlaşırdıq.

Təbrizə iki saatlıq yol olsa da Ələmdarla müqayisədə bu şəhərin ab-havasında xeyli fərq vardı. Sərin havadan birdən-birə soyuğa düşdü. Təbriz ağappaq qar örtüyünə bürünmüşdü. Ağduvaqlı gəlini xatırladırdı.

Amma biz bu ana şəhərimizdə çox qalmadıq. Belə qərara gəldik ki, Zəncan, Qəzvin, Tehran, Qum, İsfahan və Məşhədi ziyarəti edəndən sonra qayıdanbaşı Təbrizi əməlli-başlı gözək, onun əfsanəvi gözəlliyini

